

## IL-PARKING

Ir-Ronnie rari jkollu **bżonn jidhol il-Belt**. Meta ma jkunx jista' jagħmel **mod** ieħor, idum siegħa jdur u **jagħqad** biex **isib** fejn jipparkja. U meta fl-aħħar jilmaħ xi toqba f'xi triq **imwarrba**, dejjem jinqala' xi **hadd** u **jidhol** qablu.

“**Hadtli** posti, siehbi,” darba qal lil wieħed ġuvni liebes l-**iswed** li kellu xagħru mqaxxar u żewġ **imsiemer** ileqqu heġin minn **imniehru**.

Il-ġuvni tah ħarsa qalila u r-Ronnie fehem f'ħakka t'għajn x'kienet tfisser. Reġa' dar dawra mal-Belt, **inqabad** wara t-trakk taż-żibel, **hareġ** minn quddiem Kastilja, sellem lil Manwel Dimech, u mar jipparkja fil-*car park* tal-Furjana.

“Messni ġejt hawn mill-ewwel,” haseb f'qalbu hekk kif dahhal il-biljett fil-**but** tal-qmis u sakkar **il-bieba** tal-karozza.

Għaġġel kemm felah biex ma jkollux iħallas ħafna, wasal lura għarqan xraba, ħallas, zamm **il-biljett** bejn xufftejh, nizzel **it-tieqa**, u startja biex **johroġ**. Kif wasal quddiem **il-last** li titla' u tinzel, il-biljett tarlu minn ħalqu u beda joghla fuq **ir-riħ** qisu farfett ifittex **ix-xemx**, sakemm wehel fil-munqar tal-ajkla tad-**deheb** **imperrċa** fuq il-quċċata tal-kolonna li tfakkar l-inkoronazzjoni tar-Reġina.

**Is-sewwieqa** li nqabdu fil-kju wara r-Ronnie nfexxew ipaqqqu biex juru l-**għadab** tagħhom, u l-*car park* inbidel f'infern ta' hsejjes li jtarrxu. Ġie jiġri raġel bl-uniformi biex jara x'gara.

“Ma nistax **nohroġ**,” qallu r-Ronnie.

“Fejn hu l-biljett?” staqsieh l-ieħor b'lehen żorr.

“Tarli minn ħalqi,” wieġbu.

“Minn fejn tarlek?”

“Minn ħalqi.”

“U issa fejn **qieghed**?”

“**Qieghed** hemm fuq, ara, fil-munqar tal-ajkla. Ghandek xi sellum biex nitilghu għalih?”

Ir-raġel tal-uniformi hass idu tieklu biex ixarrablu daqqa ta’ ponn fuq **imniehru**, imma r-raġuni rebhet, hareġ biljett mill-**but** tal-qalziet, u dahhlu fil-magna. Il-lastà għoliet u r-Ronnie baqa’ qisu stordut iħares lejha.

“Int se ssuq jew?” qallu tal-uniformi.

“Nista’ **nohroġ**?” staqsieh **ir**-Ronnie.

“Mela x’taġhmel, torqod? Li ma kontx...”

Ir-Ronnie saq biex ma jismax **il**-bqija tas-sentenza, għadda minn taht **il**-monument tal-ajkla, ħares **’il** fuq biex jara l-biljett kienx għadu f’ħalqha, imma x-xemx kienet kontrib u ma setax jara sewwa. Thajjar jieqaf biex jittawwal minn qalb **is**-sigar, imbagħad ra li ma kienx hemm fejn tipparkja, u ddeċieda li jibqa’ sejjer. **Il**-ħarsa qalila ta’ dak **il**-għuvni liebes l-iswed bl-imsiemer ħerġin minn **imniehru** baqgħet tiġri warajh sakemm wasal.

## Nota

1 ħares **’l** fuq > **’il fuq...** għax trid izzidilha l-vokali tal-lehen

**’l** hija taqsira ta’ *lejn* (= DIREZZJONI)

## Eżempju

Tlajna **’l fuq**

Inzilna **’l isfel**

Harsu 'l hemm

Ejja 'l hawn

Morru 'l hinn

Telqu 'l bogħod

Aħna 'l fejn sejrin?

Imxejna 'l quddiem

EĊĊEZZJONI: Imxejna **lura** (= 'l ura)